



ଜୟସ୍ବାଲ୍ଙ୍କ
ଶତକ

► ପୃଷ୍ଠା ୧୨ ଦେଖନ୍ତୁ...

- ◆ RNI REGD NO: 42041/83
- ◆ www.sakalaeppaper.com
- ◆ f /sakalanews
- ◆ /sakalanews
- ◆ www.thesakala.in

ସକାଳ

THE SAKALA

PRINTED AT BHUBANESWAR ■ JEYPORE ■ SAMBALPUR ■ PANIKOILI

◆ VOLUME- 42 ◆ ISSUE-353 ◆ BHUBANESWAR ◆ SATURDAY ◆ 21 JUNE 2025 ◆ PAGE-12 ◆ ₹ 6.00

JEYPORE

◆ ବର୍ଷ-୪୨ ◆ ସଂଖ୍ୟା-୩୫୩ ◆ ଭୁବନେଶ୍ୱର ◆ ଶନିବାର ◆ ୨୧ ଜୁନ ୨୦୨୫ ◆ ପୃଷ୍ଠା-୧୨ ◆ ଟ. ୬.୦୦

ଓଡ଼ିଶା ହେବ ପେଟ୍ରୋ କେମିକାଲ ହବ୍: ମୋଦୀ

ଏକବିଂଶ ଶତାବ୍ଦୀରେ ପୂର୍ବ ଭାରତରୁ ମିଳିବ ଦେଶକୁ ବିକାଶ ଗତି

■ ଭୁବନେଶ୍ୱର, ୨୦।୬ (ସମିଧ): ଏକବିଂଶ ଶତାବ୍ଦୀରେ ଦେଶର ଅଭିବୃଦ୍ଧି ପୂର୍ବ ଭାରତ ଦ୍ୱାରା ପରିଚାଳିତ ହେବ। ଏହି ମନୋରାଜକୁ ନେଇ ସରକାର ସମଗ୍ର ପୂର୍ବ କ୍ଷେତ୍ର ସହିତ ଓଡ଼ିଶାର ବିକାଶ ଉପରେ ଧ୍ୟାନ ଦେଇଛନ୍ତି କରୁଛନ୍ତି। ଆମେ ସମସ୍ତେ ମିଳିତ ଭାବେ ଓଡ଼ିଶାକୁ ବିକାଶର ନୂତନ ଶିଖରରେ ପହଞ୍ଚାଇବା । ଆଗାମୀ ଦିନରେ ଓଡ଼ିଶା ଦେଶର ପେଟ୍ରୋ କେମିକାଲ ହବ୍ ହେବ ବୋଲି କହିଛନ୍ତି ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ।

ସ୍ଥାନୀୟ ଜନତା ମଇଦାନରେ ରାଜ୍ୟ ସରକାରଙ୍କ ବର୍ଷ ପୂର୍ତ୍ତି ସମାରୋହରେ ଯୋଗ ଦେଇ ପ୍ରଧାନମନ୍ତ୍ରୀ ଶ୍ରୀ ମୋଦୀ ରାଜ୍ୟ ସରକାରଙ୍କ ପ୍ରଶଂସା କରିଛନ୍ତି । ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଓ ତାଙ୍କ ବିମ୍ବ ଓଡ଼ିଶାର ବିକାଶକୁ ନୂଆ ଗତି ପ୍ରଦାନ କରିଛନ୍ତି ବୋଲି ମତବ୍ୟକ୍ତ କରିଛନ୍ତି । ନିଜ ଅଭିଭାଷଣରେ ପ୍ରଧାନମନ୍ତ୍ରୀ କହିଛନ୍ତି ଯେ ଓଡ଼ିଶା କେବଳ ଏକ ରାଜ୍ୟ ନୁହେଁ, ବରଂ ଭାରତର ସମୃଦ୍ଧ ଏତିହ୍ୟର ଏକ ଉଜ୍ଜ୍ୱଳ ନକ୍ଷତ୍ର । ବର୍ତ୍ତମାନ ସମୟରେ ଯେତେବେଳେ ବିକାଶ ଏବଂ ଏତିହ୍ୟର ମନ୍ତ୍ର ଭାରତର ପ୍ରଗତି ପାଇଁ ମୁକ୍ତହୁଏ। ପାଳିତଦି, ଓଡ଼ିଶାର ଭୂମିକା ଆହୁରି ଶୁଭବୃଦ୍ଧି ହୋଇଛି । ସାଧାରଣ ଫଳରେ ଅନେକ ଦଶନ୍ଧି ଧରି ଦେଶର ଲୋକମାନେ ପୂର୍ବ ଶାସନ ମତେଇ ଦେଖୁଥିଲେ, ଯେଉଁଥିରେ ସୁଶାସନର ଅଭାବ ଥିଲା ଏବଂ ଏହା ଲୋକଙ୍କ ଜୀବନକୁ ସହଜ କରି ପାରିନଥିଲା । ବିକାଶ ପ୍ରକଳ୍ପଗୁଡ଼ିକୁ ବିକଳ କରିବା, ବାଧା ସୃଷ୍ଟି କରିବା ଓ ବିଗହବା କରିବା ଏବଂ ବ୍ୟାପକ ଦୁର୍ନୀତି କଂଗ୍ରେସର ବିକାଶ ମତେଇ ପରିଚୟ ଥିଲା । ସାମ୍ପ୍ରତିକ ବର୍ଷଗୁଡ଼ିକରେ



ଭିଜନ ଡକ୍ୟୁମେଣ୍ଟ ୨୦୩୬ ଓ ୨୦୪୬ ଉନ୍ମୋଚିତ

୧୮, ୬୦୦ କୋଟିର ପ୍ରକଳ୍ପ ଉଦଘାଟନ ଏବଂ ଶିଳାମାସ

ବିକଶିତ ଭାରତରେ ଓଡ଼ିଶାର ମହତ୍ତ୍ୱପୂର୍ଣ୍ଣ ଯୋଗଦାନ ରହିବ: ମୁଖ୍ୟମନ୍ତ୍ରୀ

ଆମ ବିକାଶ ମତେଇକୁ ଦେଶ ବ୍ୟାପକ ଭାବରେ ଅନୁଭବ କରିଛି ବୋଲି ପ୍ରଧାନମନ୍ତ୍ରୀ କହିଛନ୍ତି । ସେ ପୁଣି କହିଛନ୍ତି ଯେ ସମାଜର ଦୁର୍ବଳ ବର୍ଗକୁ ସଶକ୍ତ କରିବା ଆମ ସରକାରର ଅନ୍ୟତମ ବଡ଼ ଉପକଳ୍ପ । ଓଡ଼ିଶାରେ ବହୁ ସଂଖ୍ୟାରେ ଆଦିବାସୀ ଭାଇଭଉଣୀ ଅଛନ୍ତି । ଯେଉଁ ଦଳ ଦେଶରେ ଦୀର୍ଘ ସମୟ ଧରି ଶାସନ କରି ଆସୁଥିଲା, ସେହି ଦଳ ହିଁ ଆଦିବାସୀଙ୍କୁ ନିଜ ରାଜନୈତିକ ସ୍ୱାର୍ଥ ଚରିତାର୍ଥ ପାଇଁ ବ୍ୟବହାର

କରି ଆସୁଥିଲା । ଦେଶର ଏହି ବଡ଼ ସଂଖ୍ୟାର ଜନସଂଖ୍ୟାକୁ ନକ୍ଷାକବାଦ ହିଂସା, ଅତ୍ୟାଚାର ଆଡ଼କୁ ସେମାନେ ଠେଲି ଦେଇଥିଲେ ବୋଲି ପ୍ରଧାନମନ୍ତ୍ରୀ କଂଗ୍ରେସର ନାମ ଉଲ୍ଲେଖ ନ କରି ସମାଲୋଚନା କରିଛନ୍ତି । ଆମର ସରକାର କେବଳ ଗୋଟିଏ ବର୍ଷର ସପକ୍ଷତା କିମ୍ବା ପାଞ୍ଚ ବର୍ଷର ଲକ୍ଷ୍ୟ ପର୍ଯ୍ୟନ୍ତ ସୀମିତ ନୁହେଁ । ଆମେ ଆଗାମୀ ଦଶନ୍ଧି ପାଇଁ ଏକ ରୋଡ଼ମାପ୍ ନିର୍ମାଣ କରୁଛୁ ବୋଲି ପ୍ରଧାନମନ୍ତ୍ରୀ ମତବ୍ୟକ୍ତ କରିଛନ୍ତି ।

ଏହି ଅବସରରେ ପ୍ରଧାନମନ୍ତ୍ରୀ ୧୮ ଶ୍ରମିକ କୋଟି ଟଙ୍କାର ୧୦୫ଟି ବିଭିନ୍ନ ଭିଡ଼ିଓ ମୁକ୍ତକର ଉଦଘାଟନ ଓ ଶିଳାମାସ କରିଛନ୍ତି । ଭିଜନ ଡକ୍ୟୁମେଣ୍ଟ ୨୦୩୬ ଓ ୨୦୪୬ର ଉନ୍ମୋଚନ, ବରପୁତ୍ର ଏତିହ୍ୟ ଗ୍ରାମ ଯୋଜନାର ଶୁଭାରମ୍ଭ, ଗୋଦାବରୀ ମିଶ୍ର ଆଦର୍ଶ ପ୍ରାଥମିକ ବିଦ୍ୟାଳୟ ଯୋଜନାର ପୁଷ୍ଟିକା ମଧ୍ୟ ଉନ୍ମୋଚନ କରିଛନ୍ତି କରିଛନ୍ତି । ଏହା ସହିତ ପ୍ରଧାନମନ୍ତ୍ରୀ ବୌଦ୍ଧ-ସମ୍ବଲପୁର ଓ ବୌଦ୍ଧ-ଭୁବନେଶ୍ୱର ନୂଆ ଟ୍ରେନ, କୁଟରେ ୧୦୦ଟି ବୈଦ୍ୟୁତିକ ବସର ଶୁଭାରମ୍ଭ କରିଛନ୍ତି । ଅନୁରୂପ ଭାବରେ ୧୦୦ ଲକ୍ଷପତି ଦିବିଙ୍କୁ ମଧ୍ୟ ପ୍ରଧାନମନ୍ତ୍ରୀ ସମ୍ବର୍ଦ୍ଧିତ କରିଛନ୍ତି ।

କାର୍ଯ୍ୟକ୍ରମରେ ମୁଖ୍ୟମନ୍ତ୍ରୀ ମୋହନ ଚରଣ ମାଝୀ କହିଛନ୍ତି ଯେ ପ୍ରଧାନମନ୍ତ୍ରୀଙ୍କ ମାର୍ଗଦର୍ଶନରେ ଗତ ୧ ବର୍ଷ ଧରି ଆମେ ଓଡ଼ିଶାବାସୀଙ୍କ ସେବାରେ ନିରବଚ୍ଛିନ୍ନ ଭାବେ ପ୍ରତ୍ୟେକ ମୁହୂର୍ତ୍ତ କାମ କରିଛୁ । “ସର୍ବକା ସାଥ, ସର୍ବକା ବିକାଶ, ସର୍ବକା ବିଶ୍ୱାସ, ସର୍ବକା ପ୍ରୟାସ” ମନ୍ତ୍ରକୁ ଆଧାର କରି ଆମେ ଆଗକୁ ବଢ଼ୁଛୁ । ତାରି ବର୍ତ୍ତା – ଗରିବ, ଅନ୍ଧାଧାର, ମହିଳା ଓ ଯୁବକଙ୍କୁ ନଜରରେ ରଖି ଆମର କାର୍ଯ୍ୟକ୍ରମ ଅବ୍ୟାହତ ରହିଛି । ଓଡ଼ିଶାର ଉଦ୍ଦିଷ୍ଟତାକୁ ସ୍ପଷ୍ଟ କରିବା ପାଇଁ ଆମେ ଆଜି ଠାରୁ ଯୋଜନା ଆରମ୍ଭ କରି ପ୍ରସ୍ତୁତ କରିବା ସହ ଭିଜନ ଡକ୍ୟୁମେଣ୍ଟ- ୨୦୩୬ ଓ ୨୦୪୬ ଆଜି ଉନ୍ମୋଚିତ ହୋଇଛି । ୨୦୩୬ ସୁଦ୍ଧା ୫୦୦ ବିଲିଅନ ଡଲାର ଅର୍ଥନୀତି ଓ ୨୦୪୬ ସୁଦ୍ଧା ୧.୫ ଟ୍ରିଲିଅନ ଡଲାର ଅର୍ଥନୀତିରେ ପହଞ୍ଚିବା ପାଇଁ ଲକ୍ଷ୍ୟ ରଖୁଛୁ । ୨୦୩୬ ପାଇଁ ୩୬ଟି ସ୍ୱୟଂ କାର୍ଯ୍ୟକ୍ରମ ପ୍ରସ୍ତୁତ ।



ଘମାଘୋଟ ଲଢ଼େଇ

ଇସ୍ରାଏଲର ୪ ସହରରେ ନିଷିଦ୍ଧ କୁଣ୍ଡର ବୋମା ମାଡ଼କଲା ଇରାନ

ଇରାନର ୩ ପରମାଣୁ କେନ୍ଦ୍ର ଉପରେ ଇସ୍ରାଏଲର ପ୍ରଚଣ୍ଡ ପ୍ରହାର

■ ତେଲ ଆଭିବ, ୨୦।୬ (ଏକ୍ସପ୍ରେସ୍): ଇସ୍ରାଏଲ-ଇରାନ ସଂଘର୍ଷ ଅମିବାର ନା ଧଳୁନି । ଏହି ଯୁଦ୍ଧ ଦିନକୁ ଦିନ ଭୟଙ୍କର ହେବାରେ ଲାଗିଛି । ଉଭୟ ଦେଶ ପରସ୍ପର ଉପରେ କ୍ଷେପଣାସ୍ତ୍ର ଏବଂ ଡ୍ରୋନ ମାଡ଼ ଜାରି ରଖୁଛନ୍ତି । ଘମାଘୋଟ ଲଢ଼େଇ ଜାରି ରହିଥିବାବେଳେ ଆମେରିକା ଯୁଦ୍ଧରେ ଲମ୍ଫ ପ୍ରଦାନ କରିବାକୁ ଚାହଁ ବସିଛି । ୨ ସପ୍ତାହ ମଧ୍ୟରେ ଏହି ଯୁଦ୍ଧରେ ସାମିଲ ହେବ କି ନାହିଁ ତାହାର ନିଷ୍ପତ୍ତି ନିଆଯିବ ବୋଲି ରାଷ୍ଟ୍ରପତି ଡୋନାଲ୍ଡ୍ ଟ୍ରମ୍ପ କହିଛନ୍ତି । ସେହିପରି ଇରାନ ଭାରତୀୟ ନାଗରିକଙ୍କ ପାଇଁ ନିଜ ବାୟୁସାମାନ୍ୟ ଖୋଲି ଦେଇଛି । ଯୁଦ୍ଧ ଶୁଳ୍ବବାର ଅଣ୍ଟମ ଦିନରେ ପହଞ୍ଚିଥିବାବେଳେ ସନ୍ଧ୍ୟାରେ ଇସ୍ରାଏଲର ତେଲ ଆଭିବ, ବିର୍ସେବା, ହାଇଫା ସହିତ ଅନେକ ସହର ଉପରେ ଇରାନ ବାଲିଷ୍ଟିକ କ୍ଷେପଣାସ୍ତ୍ର ମାଡ଼

କରିଛି । ହାଇଫାରେ କ୍ଷେପଣାସ୍ତ୍ର ପଡ଼ିବାରୁ ୧୭ ଜଣ ଆହତ ହୋଇଛନ୍ତି । ଜଣେ ନାବାଳକଙ୍କ ସମେତ ତିନି ଜଣଙ୍କ ସ୍ୱାସ୍ଥ୍ୟାବସ୍ଥା ଗୁରୁତର ରହିଛି । ସେହିପରି ବିର୍ସେବା ସହର ଉପରେ ଇରାନ ପ୍ରଥମ ଥର ପାଇଁ ନିଷିଦ୍ଧ କୁଣ୍ଡର ବୋମା ମାଡ଼ କରିଛି । ଏହାର ଅନେକ ଚିତ୍ତ ଓ ସାମ୍ବାନୀଙ୍କୁ ଆସିଛି । ବାଲିଷ୍ଟିକ ମିସାଇଲରେ କୁଣ୍ଡର ବୋମା ଲଗାଇ ମାଡ଼ କରିଥିବା ଦେଖିବାକୁ ମିଳୁଛି । ଅନେକ ସ୍ଥାନର କ୍ଷୁଦ୍ର ବୋମା ପଡ଼ୁଥିବା ଦେଖାଯାଉଛି । ଅସ୍ତବିରତିର ସମ୍ଭାବନା କମ୍ ଥିବାବେଳେ ଏହି ଅସ୍ତ୍ର ବ୍ୟବହାର କରି ଇରାନ ସଂଘର୍ଷକୁ ଅଧିକ ଘନୀଭୂତ କରିଦେଇଛି । ଏହି ଆକ୍ରମଣରେ ଇସ୍ରାଏଲ ହସ୍ତଶୀଳ କ୍ଷତିଗ୍ରସ୍ତ ହେଇଛି । ଏଥିରେ ୬୧ ଜଣ ଆହତ ହୋଇଛନ୍ତି । ହସ୍ତଶୀଳ ଉପରେ ଆକ୍ରମଣ ପାଇଁ ଇରାନ ନେତୃତ୍ୱକୁ ବହୁମୂଲ୍ୟ ।

‘ଆୟୁଷ୍ମାନ’ରେ ମିଳୁନି ଔଷଧ

ରାଜ୍ୟ ବାହାରୁ ଫେରୁଛନ୍ତି ରୋଗୀ

■ ଜୟପୁର, ୨୦।୬ (ସମିଧ): ନବୀନ ସରକାର ଅମଳରେ ବିଏସକେଏଲ ଯୋଜନା ରାଜ୍ୟର ସ୍ୱାସ୍ଥ୍ୟସେବା କ୍ଷେତ୍ରରେ ଏକ ଯୁଗାନ୍ତକାରୀ ପରିବର୍ତ୍ତନ ଆଣିଥିଲା । ବିଶେଷକରି ଗରିବ ଶ୍ରେଣୀର ରୋଗୀ ଏଥିରୁ ବହୁ ଉପକୃତ ହୋଇପାରୁଥିଲେ । କିନ୍ତୁ ବିଜେପି ସରକାରଙ୍କ ଦ୍ୱାରା ପ୍ରଚଳିତ ଆୟୁଷ୍ମାନ କାର୍ତ୍ତ ଏବେ ଲୋକଙ୍କୁ ବିଭିନ୍ନ କ୍ଷେତ୍ରରେ ନିରାଶ କରୁଛି । ଏପରିକି, ଉତ୍ତମ ଚିକିତ୍ସା ପାଇଁ ରାଜ୍ୟ ବାହାରରେ ହସ୍ପିଟାଲକୁ ଯାଉଥିବା ରୋଗୀମାନେ ଏହି କାର୍ତ୍ତରେ ସ୍ୱାସ୍ଥ୍ୟସେବା ପାଇ ନପାରି ନିରାଶ ହୋଇ ଫେରୁଥିବା ଦେଖାଯାଉଛି । ଗୋଟିଏ କି’ ଦୁଇଟି ଘଟଣା ନୁହେଁ, ଏମିତି ଗଣ୍ଡାଗଣ୍ଡା ଘଟଣା ଏବେ ପଦାକୁ ଆସିବାରେ ଲାଗିଛି । ଭାରତୀୟ ଗୋଟିଏ ଟିପିବା ଭଳି, ଜୟପୁର ସହରର ପ୍ରସାଦ ରାଓ ପେଟର ବାସିନ୍ଦା ଏମ୍. ରମେଶଙ୍କୁ ଉଦାହରଣସ୍ୱରୂପ ନିଆଯାଇପାରେ ।



ସମସ୍ତ ଚିକିତ୍ସା କାର୍ତ୍ତ ମାଧ୍ୟମରେ ମିଳୁଥିଲା । ଔଷଧ ମଧ୍ୟ ମାରଣୀରେ ମିଳୁଥିଲା । କିନ୍ତୁ ବର୍ତ୍ତମାନ ରାଜ୍ୟ ସରକାରଙ୍କ ଆୟୁଷ୍ମାନ ଯୋଜନାରେ ଚିକିତ୍ସା ପ୍ରଦାନ କେବଳ କେମିତି ଏବଂ ଅସ୍ତ୍ରୋପଚାର ପାଇଁ ବ୍ୟବହୃତ ହେଉଥିବା ବେଳେ ମାରଣୀ ଔଷଧ ପ୍ରଦାନ କରାଯାଉନାହିଁ । ଶ୍ରୀ ରମେଶଙ୍କୁ ଦୈନିକ ୩ଟି ଔଷଧ ଖାଇବାକୁ ଡାକ୍ତର ପରମର୍ଶ ଦେଇଥିଲେ । ଏକ ଷ୍ଟିପରେ ଥିବା ୧୦ଟି ଔଷଧ ପାଇଁ ଦାମ ୫ ହଜାର ଟଙ୍କା ରହିଥିବା ବେଳେ ମାସିକ ୪୫ରୁ ୫୦ ହଜାର ଟଙ୍କା କେବଳ ଔଷଧ ବାବଦକୁ ଡାକ୍ତର ଖର୍ଚ୍ଚ ହେଉଛି । ରମେଶ ଜଣେ ଗରିବ ଶ୍ରେଣୀର ଲୋକ ।

୨.୯୨ ଟଙ୍କା ବଢ଼ିଲା ମଧ୍ୟାହ୍ନଭୋଜନ

■ ଭୁବନେଶ୍ୱର, ୨୦।୬ (ସମିଧ): ମଧ୍ୟାହ୍ନ ଭୋଜନ ଦର ବଢ଼ାଇଛନ୍ତି ସରକାର । ଉଭୟ ପ୍ରାଥମିକ ଓ ଉଚ୍ଚ ପ୍ରାଥମିକ ବିଦ୍ୟାଳୟର ଛାତ୍ରଛାତ୍ରୀଙ୍କ ପାଇଁ ୨ଟଙ୍କା ୯୨ ପଇସା ଲେଖାଏଁ ବୃଦ୍ଧି ହୋଇଛି । ପୂର୍ବରୁ ପ୍ରାଥମିକ ଓ ଉଚ୍ଚ ପ୍ରାଥମିକ ବିଦ୍ୟାଳୟ ପାଇଁ କେନ୍ଦ୍ର ସରକାର ଯଥାକ୍ରମେ ୨.୬୮ ଟଙ୍କା ଓ ୧୦.୧୭ ଟଙ୍କା ଦେଉଥିବା ବେଳେ ରାଜ୍ୟ ସରକାର ଯଥାକ୍ରମେ ୧.୪୫ ଟଙ୍କା ଓ ୧.୬୫ ଟଙ୍କା ପ୍ରଦାନ କରୁଥିଲେ । ସମ୍ପ୍ରତି ଏହା ବୃଦ୍ଧି ପାଇ ପ୍ରାଥମିକ ବିଦ୍ୟାଳୟ ପାଇଁ ୧୧.୧୫ ଟଙ୍କା ଏବଂ ଉଚ୍ଚ ପ୍ରାଥମିକ ବିଦ୍ୟାଳୟ ପାଇଁ ୧୪.୭୪ ଟଙ୍କା ହୋଇଛି । ଏହି ନୂତନ ଦର ସିଦ୍ଧିଲା ଭାବେ ମୋ’ ମାସ ପରିକାରୁ ଲାଗୁ ହେବ । ସୂଚନାଯୋଗ୍ୟ, ଉଭୟ କେନ୍ଦ୍ର-ରାଜ୍ୟ ଭାଗାବାରିରେ ଏହି ପିଏମ୍-ଯୋଗ୍ୟ ଯୋଜନା ରାଜ୍ୟରେ କାର୍ଯ୍ୟକାରୀ ହେଉଛି । ମଧ୍ୟାହ୍ନ ଭୋଜନରେ ଛାତ୍ରଛାତ୍ରୀଙ୍କୁ ଅତିରିକ୍ତ ଭାବେ ସପ୍ତାହକୁ ୩ଟି ଲଢୁ ଏବଂ ଗୋଟିଏ ଅଧିକ ଅଣ୍ଡା ଦିଆଯାଉଥିବାବେଳେ ବଡ଼ାଯାଇଥିବା ବିଦ୍ୟାଳୟ ଓ ଗଣଶିକ୍ଷା ବିଭାଗ ପକ୍ଷରୁ ବିଶ୍ୱସ୍ତି ପ୍ରକାଶ ପାଇଛି ।

ଚିକିତ୍ସା ପାଇଁ ମୁମ୍ବାଇ ଗଲେ ନବୀନ

ନବୀନ ନିବାସରୁ ବିମାନବନ୍ଦର ଲୋକାବାରଣ୍ୟ

■ ଭୁବନେଶ୍ୱର, ୨୦।୬ (ସମିଧ): ହଜାର ହଜାର ଲୋକଙ୍କ ଶୁଭେଚ୍ଛା ଓ ମଙ୍ଗଳକାମନା ସାଥୀରେ ନେଇ ଚିକିତ୍ସା ନିମନ୍ତେ ମୁମ୍ବାଇ ଯାଇଛନ୍ତି ବିଜେଡି ସୁପ୍ରିମୋ ତଥା ବିରୋଧୀଦଳ ନେତା ନବୀନ ପଟ୍ଟନାୟକ । ଆସନ୍ତା ୨୨ ତାରିଖରେ ମୁମ୍ବାଇର କୋକିଲବେନ୍ଦ ହସ୍ପିଟାଲରେ ତାଙ୍କର ସର୍ଜିକାଲ ଆସ୍ଥାକ୍ରିୟ ଅପରେସନ ହେବ । ଆଜି ମୁମ୍ବାଇ ଗସ୍ତ ପୂର୍ବରୁ ନବୀନ ନିବାସଠାରୁ ଭୁବନେଶ୍ୱର ବିଜୁ ପଟ୍ଟନାୟକ ବିମାନବନ୍ଦର ପର୍ଯ୍ୟନ୍ତ ହଜାର ହଜାର ଲୋକ ତାଙ୍କର ଶାନ୍ତ ଆରୋଗ୍ୟ କାମନା କରିଛନ୍ତି । ହଜାର ହଜାର ବରିଷ୍ଠ ନାଗରିକ, ମହିଳାମାନେ ନବୀନଙ୍କ ଶୁଭ ମନାସିଛନ୍ତି । ହରିବୋଲ ଓ ହୁଳହୁଳି ଦେଇ ନବୀନଙ୍କ ଉତ୍ତମ ଚିକିତ୍ସା ସହ ଶାନ୍ତ ସୁସ୍ଥ ହେବାକୁ ପ୍ରାର୍ଥନା କରିଛନ୍ତି ।

ନବୀନ ପଟ୍ଟନାୟକଙ୍କୁ ଶୁଭେଚ୍ଛା ଜଣାଇବା ଓ ତାଙ୍କର ସୁସ୍ଥତା କାମନା ନିମନ୍ତେ ଶୁକ୍ରବାର ସକାଳୁ ନବୀନ ନିବାସ ସମ୍ମୁଖରେ ଗହଳ ଆରମ୍ଭ ହୋଇ ଯାଇଥିଲା । ଦଳର ବିଧାୟକ, ସାଂସଦ ଓ କର୍ମୀଙ୍କ ସହ ବହୁ ସାଧାରଣ ଜନତା

ମା’ ମାନେ ଅଜାଡ଼ିଲେ ଆଖିଷ, କଲେ ମଙ୍ଗଳକାମନା

ପହଞ୍ଚିଥିଲେ । ନବୀନଙ୍କ ଆଶୁ ଆରୋଗ୍ୟ କାମନା କରି ନବୀନ ନିବାସ ସମ୍ମୁଖରେ ମହିଳା ବିଜେଡି କର୍ମୀ ଓ ସାଧାରଣ ଲୋକେ ପୂଜାର୍ଚ୍ଚନା କରିଥିଲେ । ନବୀନ ନିବାସରୁ ବିମାନ ବନ୍ଦର ଅଭିମୁଖେ ନବୀନ ବାହାରିବା ପରେ ରାସ୍ତାରେ ଉଭୟ ପାର୍ଶ୍ୱରେ ଲୋକେ ଛିଡ଼ା ହୋଇ ନବୀନଙ୍କ ପାଇଁ ହରିବୋଲ୍ ହୁଳହୁଳି ପକାଇଥିଲେ । ଏହି



ସୁବର୍ଣ୍ଣରେଖାରେ ପ୍ରଥମ ବନ୍ୟାଜଳ; ଉତ୍ତର ବାଲେଶ୍ୱର ପ୍ରଭାବିତ

୫୦ରୁ ଉର୍ଦ୍ଧ୍ୱ ଗାଁ ଜଳମଗ୍ନ



■ ବାଲେଶ୍ୱର(ଉତ୍ତର), ୨୦।୬ (ସମିଧ): ଝାଡ଼ଖଣ୍ଡ ଓ ପଶ୍ଚିମବଙ୍ଗରେ ପ୍ରବଳ ବର୍ଷା ଯୋଗୁଁ ସୁବର୍ଣ୍ଣରେଖା ନଦୀରେ ତଳିତବର୍ଷର ପ୍ରଥମ ବନ୍ୟା ପରିସ୍ଥିତି ସୃଷ୍ଟି ହୋଇଛି । ଝାଡ଼ଖଣ୍ଡର ଚାନ୍ଦିଲି ତ୍ୟାମରୁ ଆଜି ସକାଳଠାରୁ ପ୍ରତି ସେକେଣ୍ଡରେ ୨ଲକ୍ଷ ୪୭ହଜାର କ୍ୟୁସେକ୍ ବନ୍ୟା ପାଣି ସୁବର୍ଣ୍ଣରେଖାକୁ ଛଡ଼ା ଯାଉଥିବାରୁ ତଳିଆ ଅଞ୍ଚଳରେ ଏଭଳି ସ୍ଥିତି ସୃଷ୍ଟି ହୋଇଛି । ସନ୍ଧ୍ୟା ୬ଟା ସୁଦ୍ଧା ରାଜଘାଟଠାରେ ନଦୀର ଜଳସ୍ତର ବିପଦ ସୀମାରେ (୧୦.୩୬ ମିଟର) ଟପି (୧୦.୮୮ ମିଟର)ରେ ପ୍ରବାହିତ ହେଉଥିବାରୁ ଉତ୍ତର

୧୫ ହଜାର ହେକ୍ଟର ଚାଷଜମି ଜଳମଗ୍ନ ସବୁ ବିଭାଗୀୟ ଅଧିକାରୀଙ୍କ ଛୁଟି ବାଟିଲ୍

ବାଲେଶ୍ୱରର ଜଳେଶ୍ୱର ବ୍ଲକ୍‌ର ୧୦ଗାଁ, ବାଲିଆପାଳ ବ୍ଲକ୍‌ର ୧୫ଗାଁ ଓ ଭୋଗରାଇ ବ୍ଲକ୍‌ର ୩୦ରୁ ଅଧିକ ଗାଁରେ ବନ୍ୟାଜଳ ପ୍ରବେଶ କରିଛି । ଏହି ସ୍ଥିତି ଜାରି ରହିଲେ, ସୁବର୍ଣ୍ଣରେଖା ନଦୀର ଜଳସ୍ତର ଅଧିକ ବୃଦ୍ଧି ପାଇ ଲୋକଙ୍କ ପାଇଁ ବିପଦ ସୃଷ୍ଟି କରିବ ବୋଲି ଆଶଙ୍କା ରହିଛି ।

►ପୃଷ୍ଠା-୬

ସ୍ଥିତ ବ୍ୟାଙ୍କରେ ହୁ ହୁ ହୋଇ ବଢୁଛି ଭାରତୀୟଙ୍କ ଧନ

୨୦୨୪ରେ ଜମାରାଶି ବଢ଼ିଛି ୩ ଗୁଣ

■ ନୂଆଦିଲ୍ଲୀ, ୨୦।୬ (ଏକ୍ସପ୍ରେସ୍): ସ୍ଥିତ ବ୍ୟାଙ୍କରେ ବଢ଼ିବାରେ ଲାଗିଛି ଭାରତୀୟଙ୍କ ସମ୍ପତ୍ତି । ୨୦୨୨ରୁ ୨୦୨୪ରେ ସ୍ଥିତ ବ୍ୟାଙ୍କରେ ଭାରତୀୟମାନଙ୍କ ଦ୍ୱାରା ଜମା କରାଯାଇଥିବା ଅର୍ଥ ପରିମାଣରେ ତିନି ଗୁଣ ବୃଦ୍ଧି ଘଟି ଏହା ୩.୫ ବିଲିୟନ ସ୍ଥିତ ଟ୍ରାଙ୍କ ହୋଇଛି । ଏହି ପରିମାଣ ଭାରତୀୟ ଟଙ୍କାରେ ପ୍ରାୟ ୩୬.୬୦୦ କୋଟି ଟଙ୍କା । ସ୍ଥିତ ନ୍ୟାସନାଲ ବ୍ୟାଙ୍କ (ଏସ୍‌ଏନ୍‌ବି) ଗତକାଲି ଅର୍ଥାତ୍ ଜୁନ ୧୯ ତାରିଖରେ ଏହି ତଥ୍ୟ ପ୍ରକାଶ କରିଛି । କେବଳ ୨୦୨୪ରେ ସ୍ଥିତ ବ୍ୟାଙ୍କରେ ଭାରତୀୟମାନଙ୍କ ଦ୍ୱାରା ଜମା କରାଯାଇଥିବା ଟଙ୍କା ୩.୫ ବିଲିୟନ ସ୍ଥିତ ଟ୍ରାଙ୍କ ବୃଦ୍ଧି ପାଇଛି । ଏହା ୨୦୨୩ରୁ ୨୦୨୪ରେ ତିନି ଗୁଣ ଅଧିକ ସେତେବେଳେ ଏହି ପରିମାଣ ମାତ୍ର ୧.୦୪



୪୧ ହଜାର କୋଟି ଟ୍ରାଙ୍କ । ଏହି ଟଙ୍କା ଭାରତୀୟ ବ୍ୟକ୍ତି ଏବଂ କମ୍ପାନୀଗୁଡ଼ିକର, ଯାହା ସ୍ଥିତ ବ୍ୟାଙ୍କରେ ଜମା ହୋଇଛି । କିନ୍ତୁ ଜମା ରାଶିରେ ଅଧିକଂଶ ବୃଦ୍ଧି ବ୍ୟାଙ୍କ ଏବଂ ଆର୍ଥିକ ପ୍ରତିଷ୍ଠାନ ମାଧ୍ୟମରେ ଆସୁଥିବା ପାଣି ଯୋଗୁଁ ହୋଇଛି ।

ବ୍ୟକ୍ତିଗତ ଗ୍ରାହକଙ୍କ ଆକାଉଣ୍ଟରେ ଜମା ହୋଇଥିବା ପରିମାଣ କେବଳ ୧୧% ବୃଦ୍ଧି ପାଇଛି, ଯାହା ପ୍ରାୟ ୩୪.୬ ନିୟୁତ ସ୍ଥିତ ଟ୍ରାଙ୍କ, ଅର୍ଥାତ୍ ପ୍ରାୟ ୩୬.୬୫୫ କୋଟି ଟଙ୍କା । ଅର୍ଥାତ୍, ମୋଟ ପରିମାଣର କେବଳ

କେବଳ ବର୍ଷିକରେ ୩୬, ୬୦୦ କୋଟି ଜମା

୧୦ ଭାଗ ବ୍ୟକ୍ତିଗତ ଆକାଉଣ୍ଟରୁ ଆସିଛି । ବାକି ଟଙ୍କା ବ୍ୟାଙ୍କ, ଆର୍ଥିକ ପ୍ରତିଷ୍ଠାନ, ବଣ୍ଡ ଏବଂ ସିକ୍ୟୁରିଟି ଭଳି ରୁଟ୍‌ରୁ ଆସିଛି । ସ୍ଥିତ କର୍ତ୍ତୃପକ୍ଷ ଏବଂ ଭାରତ ସରକାର ସ୍ୱୟଂ କରିଛନ୍ତି ଯେ ସ୍ଥିତ ବ୍ୟାଙ୍କରେ ଜମା ହୋଇଥିବା ସମସ୍ତ ଟଙ୍କାକୁ କଳାଧନ ଭାବରେ ବିବେଚନା କରାଯାଇପାରିବନାହିଁ ।

ଏହି ସଂଖ୍ୟାଗୁଡ଼ିକ ସ୍ଥିତ ବ୍ୟାଙ୍କର ବ୍ୟାଙ୍କର ସରକାରୀ ରେକର୍ଡ୍‌ରୁ ଆସିଛି । ଏଥିରେ ଭାରତୀୟ ଏନଆରଆଇ କିମ୍ବା ଅନ୍ୟ ଲୋକମାନେ ବ୍ଲୋଗ୍‌ ଦେଶର କମ୍ପାନୀ ନାମରେ ଜମା କରିଥିବା ଟଙ୍କା ଅନ୍ତର୍ଭୁକ୍ତ ହୋଇନାହିଁ । ସ୍ଥିତ କର୍ତ୍ତୃପକ୍ଷ କୁହନ୍ତି ଯେ ସେମାନେ ଟିକସ ପାଇଁ ଏବଂ ଠକେଇ ବିରୁଦ୍ଧରେ ଲଢ଼େଇରେ ଭାରତକୁ ସହଯୋଗ କରୁଛନ୍ତି । ଭାରତ ଏବଂ ସିଙ୍ଗାପୁର ମଧ୍ୟରେ ୨୦୧୮ ମସିହାରୁ ଆର୍ଥିକ ସୂଚନା ବାଣିବା ପାଇଁ ଏକ ଚୁକ୍ତି ହୋଇଛି । ଏହା ଅଧୀନରେ, ପ୍ରତିବର୍ଷ ସ୍ଥିତ ବ୍ୟାଙ୍କରେ ଭାରତୀୟଙ୍କ ଆକାଉଣ୍ଟ ବିଷୟରେ ସୂଚନା ଭାରତକୁ ପ୍ରଦାନ କରାଯାଏ । ୨୦୧୯ ଏବଂ ୨୦୨୦ ମସିହାରେ ମଧ୍ୟ ବ୍ୟାଙ୍କ ଭାରତକୁ ଏପରି ସୂଚନା ଦେଇଥିଲା ।

ଶଯ୍ୟାଶାୟା ବିଜେଡି ନେତାଙ୍କୁ ଭେଟିଲେ ପୂର୍ବତନ ସାଂସଦ



ଚନ୍ଦ୍ରାହାଣ୍ଡି,୨୦।୬ (ସମିସ) : ଚନ୍ଦ୍ରାହାଣ୍ଡି ବ୍ଲକ ମେଡିକାଲ ଗ୍ରାମର ବରିଷ୍ଠ ବିଜେଡି କର୍ମୀ ନେତା ଚଣ୍ଡିମଲ ବାସୁ ପ୍ରାୟ ୫ ବର୍ଷ ହେବ ପକ୍ଷାଘାତ ରୋଗରେ ପୀଡିତ ହୋଇ ଶଯ୍ୟାଶାୟୀ ଅଛନ୍ତି । ତାଙ୍କର ଚିକିତ୍ସା ଜାରି ରହିଛି । ଆଜି ପୂର୍ବତନ ମନ୍ତ୍ରୀ ତଥା ପୂର୍ବତନ ସାଂସଦ ଗମେଶ ଚନ୍ଦ୍ର ମାଝୀ ଶ୍ରୀ ବାସୁଙ୍କ ବାସଭବନକୁ ଯାଇ ତାଙ୍କୁ ଭେଟି ସାହାଯ୍ୟବତ୍ସା ପ୍ରଚାରି ବୁଝିବା ସହିତ ସାହାଯ୍ୟରୟତ ନିମନ୍ତେ ପରିବାରବର୍ଗଙ୍କ ସହ ଆଲୋଚନା କରିଥିଲେ । ଶ୍ରୀବାସୁ ପୂର୍ବତନ ମନ୍ତ୍ରୀ ସ୍ୱର୍ଗତ ଯାଦବ ମାଝୀଙ୍କ ସମୟରୁ ହିଁ ରାଜନୈତିକ ଜୀବନ ପ୍ରାରମ୍ଭ କରିଥିଲେ । ସେ ବିଜେଡିର ଆଗଧାଡିର ନିଷ୍ଠାପର କର୍ମୀ ଓ ସଂଗଠକ ଅଟନ୍ତି । ଏହି ଅବସରରେ ବୁଦ୍ଧ ବିଜେଡି ସଭାପତି ଗୌରହରି ନାୟକ, ରଞ୍ଜୁ ବାଗ, କିଶୋର କୁମାର ଖମାଗା,ପ୍ରଶାନ୍ତ ପାରି, ହର ପୂଜାରୀ, ମୋତିଲାଲ ସାହୁ, ସେସମଲ ନାୟକ, ଷଷ୍ଠୀ ଗୋପାଳ ପ୍ରମୁଖ ଉପସ୍ଥିତ ରହିଥିଲେ ।

କରାଟେରେ ସେମିଲିଗୁଡ଼ାର ଦୁଇ ପ୍ରତିଯୋଗୀଙ୍କ କମାଲ



ସେମିଲିଗୁଡ଼ା, ୨୦।୬ (ସମିସ) :

ଉତ୍ତରାଖଣ୍ଡରେ ତେରାହୁନ୍ରେ ଜୁନ ୧୨ ରୁ ୧୫ ତାରିଖ ପର୍ଯ୍ୟନ୍ତ ଆୟୋଜିତ ଚତୁର୍ଥ କେଆଇଓ କାଚାୟ କ୍ୟାଡେଟ୍, ଜୁନିଅର ଓ ସବ୍‌ଜୁନିଅର୍ କାରାଟେ ପ୍ରତିଯୋଗିତାରେ କୋରାପୁଟ ସେମିଲିଗୁଡ଼ାର ଦୁଇ ଜଣ କାରାଟେ ଖେଳାଳି ଓଡ଼ିଶା ପାଇଁ ପଦକ ଜିତିଛନ୍ତି । ଅକାମ୍ବା ମହାନ୍ତି ୯ ବର୍ଷ ବୟସର ସବ୍‌ଜୁନିଅର୍ ବିଭାଗର କାଟା ପ୍ରତିଯୋଗିତାରେ ଗୋଟିଏ ରୌପ୍ୟ ପଦକ ଓ ତାପସ୍ତନୀ ନାୟକ କ୍ୟାଡେଟ୍ ବିଭାଗର ଜୁନିଅର (ପାଉଣ୍ଡ) ପ୍ରତିଯୋଗିତାରେ ଗୋଟିଏ କଂସ୍ୟ ପଦକ ଜିତିଛନ୍ତି । ଏହି



ପ୍ରତିଯୋଗିତାରେ ଓଡ଼ିଶା ଟିମ୍ ୩୬ଟି ପଦକ ଜିତିଛି । ଯାହାମଧ୍ୟରୁ ୮ଟି ସ୍ୱନା, ୧୩ଟି ରୌପ୍ୟ ଓ ୧୫ଟି କଂସ୍ୟ ପଦକ ଅଛି । ମୋଟ ପଦକ ତାଲିକାରେ ଓଡ଼ିଶା ଚତୁର୍ଥ ସ୍ଥାନରେ ଥିଲେ ମଧ୍ୟ ସମୁଦାୟ ପଦକ ହିସାବରେ ପ୍ରଥମ ସ୍ଥାନରେ ରହିଛି । ଓଡ଼ିଶା ରାଜ୍ୟ କାରାଟେ ତୋ ସଂଘର ଅଧ୍ୟକ୍ଷ ହାନ୍ତି ବ୍ରହ୍ମ ହରିପ୍ରସାଦ ପଟ୍ଟନାୟକ, ସଚିବ ଡଃ ଗୌରୀ ମହାନ୍ତି, କୋରାପୁଟ ଜିଲ୍ଲା କାରାଟେ ସଂଘର ସଚିବ ସେବେନ୍ଦୁ ଦୁର୍ଗା ପ୍ରସାଦ ରଥ, ଉତ୍କଳ କାରାଟେ ସ୍କୁଲ ସେମିଲିଗୁଡ଼ାର ଅଧ୍ୟକ୍ଷ ଶ୍ରୀ ମନୋଜ ପଟ୍ଟନାୟକ ଓ ପ୍ରଶିକ୍ଷକ ରାଜେନ୍ଦ୍ର ସାମଲଙ୍କ ପକ୍ଷରୁ ଦୁଇ ଖେଳାଳିଙ୍କୁ ଉଦ୍ଦିନୟନ ଓ ଶୁଭେଚ୍ଛା ଜଣାଯାଇଛି ।

ବହୁମୁଖୀ ବାତ୍ୟା ଆଶ୍ରୟସ୍ଥଳୀରେ ମକ୍ତୁଲି



କୋରାପୁଟ,୨୦।୬ (ସମିସ) : ବୋରିଗୁମ୍ମା ଗୋଷ୍ଠୀ ଉନ୍ନୟନ ଅଧିକାରୀ ସୁକାନ୍ତ କୁମାର ପଟ୍ଟନାୟକଙ୍କ ଅଧକ୍ଷତାରେ ଭିତରବାଡ଼ି ଗ୍ରାମସ୍ଥିତ ବହୁମୁଖୀ ବାତ୍ୟା ଆଶ୍ରୟସ୍ଥଳୀରେ ପ୍ରାକୃତିକ ବିପର୍ଯ୍ୟୟମୁକାବିଳା କରିବା ଦିଗରେ ସ୍ଥାନୀୟ ବକ୍ଷତାର ସମାଧାନ ଓ ପୂର୍ବ ପ୍ରସ୍ତୁତି ନିମିତ୍ତ ଉକ୍ତ ଗ୍ରାମ ଅବସ୍ଥିତ ହୋଇଛି । ବନ୍ୟା ବାତ୍ୟା ଭଳି ଆକ୍ରମିକ ପ୍ରାକୃତିକ ବିପର୍ଯ୍ୟୟରୁ ଧନ ଜୀବନକୁ ରକ୍ଷା କରି ଶୂନ୍ୟ ମୃତ୍ୟୁ ଆକ୍ରମିତମାନଙ୍କୁ ସାକାର କରିବା ପାଇଁ ପ୍ରସ୍ତୁତିକୁ ସବା ସର୍ବଦା ସକାଶ ରହିବା ପାଇଁ ସଚେତନ କରାଯିବା ସହ ବାତ୍ୟା ଆଶ୍ରୟ ସ୍ଥଳୀରେ ଥିବା ବିଭିନ୍ନ ଯନ୍ତ୍ରପାତି, ସରଞ୍ଜାମର ବ୍ୟବହାର ପ୍ରଣାଳୀ ପ୍ରଦର୍ଶନ କରାଯାଇଥିଲା । ଏହି କାର୍ଯ୍ୟକ୍ରମରେ ତହସିଲଦାର ଶୋଭନ କୁମାର ବେହେରା, ପିଇଓ ଅର୍ଜୁନ ପାତ୍ର, ଡବ୍ଲୁଓ ସୋନାଲି ନାୟକ, ଏମ୍‌ବିସେ, ସିଆରପି, ପ୍ରାଣୀ ମିତ୍ର, କୃଷି ମିତ୍ର, ସାହାଯ୍ୟ କର୍ମୀ, ଅଙ୍ଗନବାଡ଼ି, ଆଶା, ଖାଡ଼ି ମେମ୍ବର ତଥା ଅନ୍ୟାନ୍ୟ ବୃଦ୍ଧ ଏବଂ ପଞ୍ଚାୟତସଭାର ଅଧିକାରୀ ଏବଂ ସ୍ୱେଚ୍ଛାସେବୀ ସଂଗଠନ କର୍ମଚାରୀ ଉପସ୍ଥିତ ଥିଲେ । କାର୍ଯ୍ୟକ୍ରମକୁ ବାତ୍ୟା ଆଶ୍ରୟସ୍ଥଳୀର ସଭାପତି ଏବଂ ସମ୍ପାଦକ ସୁବ୍ରାହ୍ମଣ୍ୟପେ ପରିଚାଳନା କରିଥିଲେ । ଡବ୍ଲୁଓ ସୋନାଲି ନାୟକ କୁମାର ବେହେରା ପର୍ଯ୍ୟବେକ୍ଷକ ଭାବେ ଯୋଗଦାନ କରି ବିଭାଗୀୟ ସମନ୍ୱୟ ପୂର୍ବ ପ୍ରସ୍ତୁତି, ବିକାଶ ଯୋଜନାରେ ବିପର୍ଯ୍ୟୟ ପରିଚାଳନା ନିମିତ୍ତ ପଦକ୍ଷେପକୁ ସାମିଲ କରିବା ସମ୍ପର୍କରେ ଗୁରୁତ୍ୱ ଦେବାକୁ ପରାମର୍ଶ ଦେଇଥିଲେ ।

ଆନ୍ତର୍ଜାତିକ ଯୋଗ ଦିବସ ଆଜି

ଯୋଗ କରି ନିରୋଗ ରହିବା ବାର୍ତ୍ତା ବାଣ୍ଟୁଛନ୍ତି ଅଜାନାତି



ମାଲକାନଗିରି,୨୦।୬ (ସମିସ) :

ଯୋଗ ଆମ ଦେଶର ସଂସ୍କୃତି ସହ ଜଡିତ ଥିବା ବେଳେ ବର୍ତ୍ତମାନ ଏହାର ସମଗ୍ର ବିଶ୍ୱକୁ ବ୍ୟାପୀ ଯାଇଛି । ଯାହା ଫଳରେ ଜୁନ ୨୧ ତାରିଖକୁ ଅନ୍ତର୍ଜାତୀୟ ଯୋଗ ଦିବସ ଭାବେ



ପାଳନ କରାଯାଇଛି । ତେବେ ଯୋଗ ବାରା ଶରୀର ଓ ମନ ସୁସ୍ଥ ରହିବା ସହ ଅନେକ ରୋଗ ମଧ୍ୟ ଦୂର ହୋଇଥାଏ । ଏହାର ଅନେକ ସୁଫଳ ରହିଥିବା ବେଳେ ଆଜିର ସମାଜରେ ଯୋଗ ବିଷୟରେ ଏବଂ ଏହାର ସଂସ୍କୃତି ଉପାୟ ବିଷୟରେ ଅନେକ ଜାଣି

ପ୍ରଶାସନର ତତ୍ପରତା ମଣ୍ଡିରୁ ବୃଦ୍ଧି ପାଇଲା ଧାନ ପରିବହନ

ହେଉନି ଛୋଟ ଚାଷୀଙ୍କ ସମସ୍ୟା ସମାଧାନ

ଜୟପୁର,୨୦।୬ (ସମିସ) : କୋରାପୁଟ ଜିଲ୍ଲାରେ ଚାଷୀଙ୍କ ଅମଳ ରବିଧାନ ମଣ୍ଡିରେ ସୁବିଧାରେ କ୍ରୟ ଏବଂ ପରିବହନ ନେଇ ଜିଲ୍ଲା ପ୍ରଶାସନର ତତ୍ପରତା ପରେ ଆଜି ଠାରୁ ବଲାଙ୍ଗୀର ଜିଲ୍ଲା ମିଲକୁ ଧାନ ପରିବହନରେ ବୃଦ୍ଧି ପାଇଛି । କୋରାପୁଟ ଜିଲ୍ଲାରେ ଚଳିତ ବର୍ଷ ରବିଧାନ ମଣ୍ଡିରେ କ୍ରୟ ହେଉଥିଲେ ସୁଦ୍ଧା ଏହାକୁ କଳାହାଣ୍ଡି ଏବଂ ବଲାଙ୍ଗୀର ମିଲକୁ କନ୍ୟମ ମିଲି ବାବଦକୁ ପରିବହନରେ ସମସ୍ୟା ଦେଖା ଦେଇଥିଲା । ଏହିପରି ଆବଶ୍ୟକ ଟ୍ରକ୍ ନ ଥିବା ଆଳ ଦେଖାଇ ଏକ କୃତ୍ରିମ ସମସ୍ୟା ସୃଷ୍ଟି କରାଯାଇଥିଲା । ଏଥିନେଇ ଗଣମାଧ୍ୟମରେ ଖବର ବାରମ୍ବାର ପ୍ରକାଶ ପାଇବା ପରେ ଗତ ଦୁଇଦିନ ଜିଲ୍ଲା ପ୍ରଶାସନ ତତ୍ପରତା ପ୍ରକାଶ କରିବା



ସହ ମୁଖ୍ୟତଃ ଜୟପୁର ଉପଜିଲ୍ଲାପାଳ ଏ.ଶଶ୍ୟା ରେଡ଼ି ଏଥିନେଇ ସମାଧାନ ଓ ତଦାରଖ କରିଥିଲେ । ବ୍ରହ୍ମବାର ଜିଲ୍ଲା ଯୋଗାଣ ଅଧିକାରୀଙ୍କ କାର୍ଯ୍ୟାଳୟରେ ପହଞ୍ଚି ଧାନ କ୍ରୟ , କଳାହାଣ୍ଡି ଏବଂ ବଲାଙ୍ଗୀର ମିଲ ମାନଙ୍କୁ କେତେ ପରିମାଣରେ ପରିବହନ ହୋଇଛି ଏବଂ ବକଳା

ପରିବହନ ନେଇ ସମାଧାନ କରିଥିଲେ । ସେହିପରି ଗଡ଼ଜାଲି ଉପଜିଲ୍ଲାପାଳଙ୍କ କାର୍ଯ୍ୟାଳୟ ଠାରେ ଏକ ଜରୁରୀ ବୈଠକରେ ଉପଜିଲ୍ଲାପାଳ ଏ. ଶଶ୍ୟା ରେଡ଼ିଙ୍କ ଅଧକ୍ଷତାରେ ଜିଲ୍ଲା ମୁଖ୍ୟ ଯୋଗାଣ ଅଧିକାରୀ ତିଆରସିଏ, ଜିଲ୍ଲା ପରିବହନ ଅଧିକାରୀ ଜୟପୁର ନିୟନ୍ତ୍ରୀତ ବଜାର କମିଟିର ସମ୍ପାଦକଙ୍କ ଆଲୋଚନା କରିଥିଲେ ଏବଂ ସମାଧାନ ରାସ୍ତା ଉପରେ ଗୁରୁତ୍ୱାରୋପ କରିଥିଲେ । ଜିଲ୍ଲା ପ୍ରଶାସନର ତତ୍ପରତା ପରେ ଆଜି ଅଧିକାଂଶ ମଣ୍ଡିରୁ ବଲାଙ୍ଗୀର ଜିଲ୍ଲା ବୁଝି କରିଥିବା ୨୨ଟି ମିଲକୁ ଧାନ ପରିବହନ ଆରମ୍ଭ ହୋଇଯାଇଛି । କିନ୍ତୁ ଏଥିରେ ଛୋଟ ଚାଷୀମାନେ ସମସ୍ୟାର ସମ୍ମୁଖୀନ ହୋଇଛନ୍ତି । ସକ୍ଷ ଜମିରେ ପସଲ ଉତ୍ପାଦନ କରିଥିବା

ଯୋଗୁଁ ଟ୍ରକ୍ ଗୁଡିକ ସକ୍ଷ ଧାନ ପରିବହନ ନେଇ ଆଗ୍ରହ ପ୍ରକାଶ କରୁନାହାନ୍ତି । ତେଣୁ ଏଥିନେଇ କ୍ରୟକାରୀ ସଂସ୍ଥା ଲ୍ୟାମ୍ପିଏ ଏବଂ ମହିଳା ସଫ୍ଟ ସହାୟକ ଗୋଷ୍ଠୀ ପକ୍ଷରୁ ୩ରୁ ୪ଟି ଛୋଟ ଚାଷୀଙ୍କ ଧାନ ଏକତ୍ରିତ କରିବା ସହ କନ୍ୟମ ମିଲଗୁଡିକକୁ ପରିବହନ କରିବାକୁ ଚାଷୀ ମାନେ ଦାବି କରଛନ୍ତି । ମଣ୍ଡିର ପିଣ୍ଡରେ ଚାଷୀଙ୍କ ଗଛିତ ଧାନ ପରିବହନ ପରେ ଅନ୍ୟ ଟୋକନଧାରୀ ଚାଷୀ ମାନେ ଅମଳ ଧାନ ବିକ୍ରି ଉଦ୍ଦେଶ୍ୟରେ ମଣ୍ଡିକୁ ଆଶୁଛନ୍ତି ଏବଂ ମଣ୍ଡିରେ ଗଛିତ ରଖୁଛନ୍ତି । କୋରାପୁଟ ଜିଲ୍ଲାରେ ଆଜି ସଂଧ୍ୟା ସୁଦ୍ଧା ସମୁଦାୟ ୬୫ଟି ମଣ୍ଡିରେ ୫୩୩୦ ପଞ୍ଜିକୃତ ଚାଷୀଙ୍କ ଠାରୁ ୪ ଲକ୍ଷ ୯୫ ହଜାର ୩୬୬ କିଣ୍ଟାଲ ୬୦ କିଲୋଗ୍ରାମ ଧାନ କ୍ରୟକରାଯାଇଛି ।

● ବିଦ୍ୟୁତ ତାର ଛିଡ଼ି ଟ୍ରେନ୍ ଚଳାଚଳ ବ୍ୟାହତ

ଅଟକି ରହିଲା ବିଶାଖାପାଟଣା-କିରୋଣ୍ଡୁଲ ପାସେଞ୍ଜର

କୋରାପୁଟ,୨୦।୬ (ସମିସ) : ବିଦ୍ୟୁତ୍ ତାର ଛିଡ଼ି ଯିବାରୁ କୋଟାବାଲସା କିରୋଣ୍ଡୁଲ(କେକେ) ରେଲ ଲାଇନରେ ରେଲ ଚଳାଚଳ ପ୍ରଭାବିତ ହୋଇଛି । ଟ୍ରେନ୍ ଇଞ୍ଜିନକୁ ବିଦ୍ୟୁତ୍ ଯୋଗାଣ ବନ୍ଦ ହେବାରୁ ଦୁଇଟି ସ୍ଟେସନ ମଝିରେ ଅଟାନକ ଅଟକି ଗଲା ବିଶାଖାପାଟଣା- କିରୋଣ୍ଡୁଲ ପାସେଞ୍ଜର ଟ୍ରେନ୍ । ଆପେ ଆପେ ଟ୍ରେନ୍ ରହିବା ଯୋଗୁଁ ତାଳକ ମଧ୍ୟ ଆଶ୍ଚର୍ଯ୍ୟ ହୋଇଥିଲେ । ଯାତ୍ରୀମାନେ ମଧ୍ୟ ଛାନିଆ ହୋଇଗଲେ । ଟ୍ରେନ୍ ଡ୍ରାଇଭର ନିରୀକ୍ଷଣ କରିବା ପରେ ଜଣା ପଡ଼ିଲା ଓଭରହେଡ୍ ବିଦ୍ୟୁତ୍ ଇନ୍ସ୍ଟାଲମେଣ୍ଟ ତାର ଛିଡ଼ି ଯିବାରୁ ଟ୍ରେନ୍ ଅଟକି ଯାଇଥିବା

ଜାଣିଥିଲେ । ବିଦ୍ୟୁତ୍ ତାରରୁ ଟ୍ରେନ୍‌କୁ ସଂଯୋଗ କରୁଥିବା ପ୍ଲେଷ୍ଟର ଛିଡ଼ି ତଳେ ପଡ଼ି ଯାଇଥିଲା । ପ୍ଲେଷ୍ଟରଟି ଛିଡ଼ିଯିବା କାରଣରୁ ଇଞ୍ଜିନକୁ ବିଦ୍ୟୁତ୍ ଯୋଗାଣ ବନ୍ଦ ହୋଇଗଲା । ଫଳରେ କେକେ ଲାଇନର ଭେକା- ମାଛକୁଣ୍ଡ ସ୍ଟେସନ୍ ମଧ୍ୟରେ ଥିବା ଗ୍ରାମ ନିକଟରେ ଅପରାହ୍ନ ୨୨ଟା ଠାରୁ ଟ୍ରେନ୍ ଅଟକି ରହିଥିଲା । ସୂଚନା ପାଇ ବିଭାଗ କୋରାପୁଟରୁ ସ୍ୱତନ୍ତ୍ର ଡିଜେଲ ଇଞ୍ଜିନ ଘଟଣା ସ୍ଥଳକୁ ଯାଇ ଟ୍ରେନ୍‌କୁ ମାଛକୁଣ୍ଡ ସ୍ଟେସନ୍ ପର୍ଯ୍ୟନ୍ତ ନେଇଥିଲା । ବିଭାଗୀୟ ବୈଷୟିକ ଟିମ୍ ପହଞ୍ଚି ସଜାଡ଼ିବା ପରେ ଟ୍ରେନ୍ ଚଳାଚଳ ସ୍ୱାଭାବିକ ହୋଇଥିବା ଜଣାପଡ଼ିଛି ।

ଆୟସ୍କା ମନ୍ଦିର କମିଟିର କର୍ମକର୍ତ୍ତା ଚୟନ

ଉମରକୋଟ ୨୦।୬ (ସମିସ) :

ନବରଙ୍ଗପୁର ଜିଲ୍ଲା ଉମରକୋଟ ସହରରେ ଥିବା ସାମା ଆୟସ୍କା ମନ୍ଦିର ପ୍ରାଙ୍ଗଣରେ ଆୟସ୍କା କମିଟିର ଏକ ବୈଠକ ଅନୁଷ୍ଠିତ ହୋଇଛି । ସର୍ବସମ୍ମତ କ୍ରମେ ବରିଷ୍ଠ ଖବରଦାରା ନଳିନୀ ରଞ୍ଜନ ମିଶ୍ରଙ୍କୁ ସଭାପତି ଚୟନ କରାଯାଇଛି । ସନ୍ତୋଷ ପଞ୍ଜୁଆନୀ ଉପସଭାପତି, ଅମିତ କର୍ମକାର ସମ୍ପାଦକ, ଉପେନ୍ଦ୍ର ଖୁଣ୍ଟିଆ ସହସମ୍ପାଦକ, ଏମ୍. ରଞ୍ଜିତ କୁମାର କୋଷାଧ୍ୟକ୍ଷ, ଏବଂ ଜୟଦି ପାଣ୍ଡେ, ସତ୍ୟସୁନ୍ଦର ସାମଲ, ରାଜେଶ ରାୟ, କୋଟେଶ୍ୱର ପଟ୍ଟନାୟକ ,ଏ. କୁମ୍ଭା ରାଓ,

ଗୌତମ ସେଠୀ, ରାଜକୁମାର ବାଗ, ସତ୍ୟ ମିଶ୍ର ଓ ଶ୍ରୀନିବାସ ରାଓଙ୍କୁ ଉପଦେଷ୍ଟା ଭାବେ ଚୟନ କରାଯାଇଛି । ସନ୍ତୋଷ ପଞ୍ଜୁ ସ୍ୱେଶାଳ କୋର୍ଡିନେଟର, ସୁରେଶ ରାଓ ସୂଚନା ଅଧିକାରୀ, ରାଜେନ୍ଦ୍ର କୁମାର ସାହୁଙ୍କୁ ଆଇନ ପରାମର୍ଶଦାତା ଭାବେ ମନୋନୀତ କରାଯାଇଛି । ସନ୍ତୋଷ ବେହେରା, ନିରଞ୍ଜନ ସାହା, କି ମୁରଲୀ କୁମ୍ଭା, ଦିଲୀପ ପଣ୍ଡା, ପ୍ରଶାନ୍ତ ଶତପଥୀ, ଗଣେଶ ବେହେରା, ଏ.ସାଇ କୁମାର, ସହସମ୍ପାଦକ, ଏମ୍. ରଞ୍ଜିତ କୁମାର କୋଷାଧ୍ୟକ୍ଷ, ଏବଂ ଜୟଦି ପାଣ୍ଡେ, ସତ୍ୟସୁନ୍ଦର ସାମଲ, ରାଜେଶ ରାୟ, କୋଟେଶ୍ୱର ପଟ୍ଟନାୟକ ,ଏ. କୁମ୍ଭା ରାଓ,

ନିଶା ନିବାରଣ ସଚେତନ କାର୍ଯ୍ୟକ୍ରମ

ନନ୍ଦିହାଣ୍ଡି,୨୦।୬ (ସମିସ) :

ନନ୍ଦାହାଣ୍ଡି ବ୍ଲକର ସମନ୍ୱିତ ମହିଳା ଓ ଶିଶୁ ବିକାଶ ବିଭାଗ ଏବଂ ଅବକାରୀ ବିଭାଗ ତରଫରୁ ଡ଼ଙ୍ଗରଭେଜାର ବୁଦ୍ଧ କାର୍ଯ୍ୟାଳୟ ପରିସରରେ ଏକ ସଚେତନ କାର୍ଯ୍ୟକ୍ରମ ଆୟୋଜିତ ହୋଇଯାଇଛି । ମାଦକ ଦ୍ରବ୍ୟ ନିଜେ ସେବନ ନକରିବା ଓ ଅନ୍ୟକୁ ନ କରିବା ପାଇଁ ସଚେତନ କରାଇବା

ସକାଶେ ଶପଥ ପାଠ କରାଯାଇଥିଲା । ଏହି ଅବସରରେ ଡ଼ଙ୍ଗରଭେଜା ଗ୍ରାମରେ ଏକ ଶୋଭାଯାତ୍ରା ମାଧ୍ୟମରେ ସଚେତନ କରାଯାଇଥିଲା । ଜିଲ୍ଲା ଅବକାରୀ ଅଧକ୍ଷକ ପ୍ରତାପ କୁମାର ଦାସ, ଶିଶୁ ବିକାଶ ପ୍ରକଳ୍ପ ପରିସରରେ ଏକ ସଚେତନ କାର୍ଯ୍ୟକ୍ରମ ଆୟୋଜିତ ହୋଇଯାଇଛି । ମାଦକ ଦ୍ରବ୍ୟ ନିଜେ ସେବନ ନକରିବା ଓ ଅନ୍ୟକୁ ନ କରିବା ପାଇଁ ସଚେତନ କରାଇବା

ଗାଁକୁ ଗାଁ ଓ ଘରକୁ ଘର ମଧ୍ୟ ସଚେତନ କରାଯିବା ପାଇଁ ଲକ୍ଷ୍ୟ ରଖାଯାଇଛି । ସଚେତନ ରଥ ସହ ସରକାରୀ କର୍ମଚାରୀ, ଛାତ୍ରଛାତ୍ରୀ, ସ୍ୱତ୍ୱପତି, ମହିଳା ଏସଏଚଡି ଓ ସ୍ୱେଚ୍ଛାସେବୀ ଅନୁଷ୍ଠାନର ସହଯୋଗମାନ ସାମିଲ ହେବେ । ଏହି ସଚେତନ ଶିବିରରେ ସୁପରଭାଇକର, ଅଙ୍ଗନବାଡ଼ି ଆଶା ଓ ସିଆରପିମାନେ ସାମିଲ ହୋଇଥିଲେ ।

ରଥଯାତ୍ରା ପରିଚାଳନା ପ୍ରସ୍ତୁତି ବୈଠକ

ନବରଙ୍ଗପୁର,୨୦।୬ (ସମିସ) : ନବରଙ୍ଗପୁର ଶ୍ରୀଜଗନ୍ନାଥ ମନ୍ଦିର ପରିସରରେ ଶ୍ରୀଜଗନ୍ନାଥ ନାତି ପରିଚାଳନା ନିଯୋଗ ପକ୍ଷରୁ ଚଳିତ ୨୦୨୫ ରଥଯାତ୍ରା ନେଇ ପ୍ରସ୍ତୁତି ବୈଠକ ଅନୁଷ୍ଠିତ ହୋଇଯାଇଛି । ଏହି ବୈଠକରେ ୨୦୨୫ ରଥଯାତ୍ରାରେ ଶ୍ରୀଜାଗ୍ନାଥ ନେତ୍ରୋତ୍ସବ ଠାରୁ ନାଚାଦ୍ୱିବିଜେ ପର୍ଯ୍ୟନ୍ତ ସମସ୍ତ ନିତିକାନ୍ତି କିଲକି ସୁରୁଖୁରୁରେ ଶାନ୍ତିଶୃଙ୍ଖଳାର ସହିତ ପାଳନ ହେବ ସେ ବିଷୟନେଇ ଆଲୋଚନା ହୋଇଥିଲା । ଚଳିତ ରଥଯାତ୍ରାରେ ରଥ ପ୍ରତିଷ୍ଠାର ଏକ ଦିନ ପୂର୍ବରୁ କିଲକି ରଥ ମହାରଣା ରଥ ହସ୍ତାନ୍ତର କରିବେ, ପହଣ୍ଡି ବିଜେ ନାତି, ସାଧାରଣ ଦର୍ଶନ, ରଥଟଣା କିଲକି ଠିକ୍ ସମୟରେ ଆରମ୍ଭ ହେବ, ରଥ ଗୁଣ୍ଡିଚା ମନ୍ଦିରରେ ପହଞ୍ଚିବା ପରେ ପହଣ୍ଡି ନାତି ଯେପରି ସୁରୁଖୁରୁରେ ସମ୍ପାଦିତ ହେବ ସେ ନେଇ ଆଲୋଚନା ହୋଇଥିଲା । ଏଥିସହ ଅନ୍ୟାନ୍ୟ ନାତି ସମ୍ପର୍କରେ ମଧ୍ୟ ଆଲୋଚନା ହୋଇଥିଲା । ଶ୍ରୀଜଗନ୍ନାଥ ନାତି ପରିଚାଳନା ନିଯୋଗ ସଭାପତି ନରେଶ କୁମାର ତ୍ରିପାଠୀଙ୍କ ସଭାପତିତ୍ୱରେ ଆୟୋଜିତ ଏହି ବୈଠକରେ ନବରଙ୍ଗପୁର ରାଜ ପୁରୋହିତ ତଥା ଶ୍ରୀଜଗନ୍ନାଥ ନାତି ପରିଚାଳନା ନିଯୋଗ ମୁଖ୍ୟ ଉପଦେଷ୍ଟା ନରସିଂହ ନାଥ ତ୍ରିପାଠୀ, ଉପ ସଭାପତି ଭବାନୀ ଶଙ୍କର ଶତପଥୀ, ସହ ସମ୍ପାଦକ ଦୁର୍ଗା ତ୍ରିପାଠୀ, ଦାମୋଦର ଚୌଧୁରୀ, ସୁନିଲ କୁମାର ମହାପାତ୍ର, ତ୍ରୟ ନାଥ ତ୍ରିପାଠୀ, କିଶୋର କୁମାର ପଟ୍ଟନାୟକ , ଶ୍ରୀଧର ପାତ୍ର, ଏ ସଚିଶ, ରାଜେନ୍ଦ୍ର ମହାପାତ୍ର, ପ୍ରମିସ ତ୍ରିପାଠୀ , ଲକ୍ଷ୍ମୀକାନ୍ତ ମିଶ୍ର , ଏ ସଚିଶ, ଶ୍ରୀଧର ପାତ୍ର, ତାନୀ ନାଲନ୍ଦ୍ର, ପି ଭେକଟ୍ ରାଓ , ରାଜେଶ କୁମାର ଶବର , ସୁମିତ ପାଲ , ରାଜନ ଡ୍ରପାଠୀ , ସତ୍ୟ ବେହେରା , ପୋପୁ ତ୍ରିପାଠୀ, ତାପସ ତ୍ରିପାଠୀ, ଚନ୍ଦନ ପ୍ରଧାନ, ପିଣ୍ଟୁ ସାହୁ ପ୍ରମୁଖଙ୍କ ସମେତ ବହୁ ନିଯୋଗ ସହଯ୍ୟ ଉପସ୍ଥିତ ଥିଲେ । ବୈଠକ ଶେଷରେ ଶ୍ରୀଜଗନ୍ନାଥ ନାତି ପରିଚାଳନା ନିଯୋଗ ସମ୍ପାଦକ ଉପସ୍ଥିତି ସମସ୍ତ ସହଯ୍ୟ ଏବଂ ପଦାଧିକାରୀଙ୍କୁ ଅଭ୍ୟନ୍ତର ଅର୍ପଣ କରିଥିଲେ ।

■ ବିଦ୍ୟାଳୟର ମୂଲ୍ୟମାନ ଶାଶୁଆନ ଗଛ କଟା ଘଟଣା

ପ୍ରଧାନଶିକ୍ଷକଙ୍କୁ ଘେରିଲେ ଗ୍ରାମବାସୀ

ବୈପାରାଗୁଡ଼ା, ୨୦।୬ (ସମିସ) : ବିଦ୍ୟାଳୟରେ ବେଧଡ଼କ ଗଛକଟାକୁ ନେଇ ପ୍ରଧାନଶିକ୍ଷକ ହେଲେ ହଟହଟା । ସ୍କୁଲ ପରିସରରେ ମୂଲ୍ୟମାନ ଶାଶୁଆନ ଗଛ କଟାକୁ ନେଇ ପ୍ରଧାନଶିକ୍ଷକଙ୍କୁ ଘେରିଲେ ଗ୍ରାମବାସୀ । ବୈପାରାଗୁଡ଼ା ବ୍ଲକ ଅନ୍ତର୍ଗତ ଦଶମମନ୍ତପୁର ସ୍ଥିତ ଉଚ୍ଚ ମାଧ୍ୟମିକ ବିଦ୍ୟାଳୟ କାଳକପୋଡ଼ାଠାରେ ଶୁକ୍ରବାର ଏଭଳି କିଛି ଦୃଶ୍ୟ ଦେଖିବାକୁ ମିଳିଛି । ପ୍ରଧାନଶିକ୍ଷକ ଆଲୋକ ରଞ୍ଜନ ମହାରଣାଙ୍କ ନାଁରେ ସାପାଟିକ ଅଭିଯୋଗ ଆଣିଲେ ଗାଁ ଲୋକେ । ଗାଁ ଲୋକେଙ୍କ ଅଭିଯୋଗ ଅନୁଯାୟୀ, ସ୍କୁଲ କୋଠା ନିର୍ମାଣ ନାଁରେ ପ୍ରକୃତିକୁ ବଳି ପକାଇଛନ୍ତି ପ୍ରଧାନ ଶିକ୍ଷକ । କିଛି ଶାଶୁଆନ ଏବଂ ଯୁବାଲିପଟା ଗଛ କାଟିବା ପାଇଁ ବନ ବିଭାଗ ପକ୍ଷରୁ



ଦିଆଯାଇଥିବା ଅନୁମତି କାଗଜ ଧରି ନିର୍ଭୟରେ ପଟାଶରୁ ଅଧିକ ଗଛ କାଟିଛନ୍ତି । ଆଉ ସେଥି ମଧ୍ୟରୁ ମୂଲ୍ୟବାନ ଦଶଟି ଶାଶୁଆନ ଗଛ କଟାଯାଇଛି । ଯାହାକି ବେଆଇନ । ପ୍ରଧାନଶିକ୍ଷକ ପିଲାଙ୍କୁ ଗଛ ଲଗାଇବା ବଦଳରେ ଗଛ କାଟିବା ପାଇଁ ଶିକ୍ଷା ଦେଉଛନ୍ତି ବୋଲି ଗାଁ ଲୋକେ ଅଭିଯୋଗ କରିଛନ୍ତି । ଏନେଇ ପ୍ରଧାନଶିକ୍ଷକ ଶ୍ରୀ ମହାରଣାଙ୍କୁ ପଚାରିବାରୁ ସେ

କହିଛନ୍ତି, ବିଦ୍ୟାଳୟ ପରିସରରେ ଅତିରିକ୍ତ ଶ୍ରେଣୀ ଗୁଡି ନିର୍ମାଣ ହେବ । ଏଣୁ ପରିଚାଳନା କମିଟି ନିଷ୍ପତ୍ତି କ୍ରମେ ବନ ବିଭାଗର ଅନୁମତି ଅନୁଯାୟୀ ବିଦ୍ୟାଳୟ ପରିସରରେ ଥିବା ଶାଶୁଆନ ଏବଂ ଯୁବାଲିପଟା ଗଛ କଟାଯାଇଛି । ଏ ଘଟଣାକୁ ନେଇ ବନ ଶିକ୍ଷା ଦେଉଛନ୍ତି ବୋଲି ଗାଁ ଲୋକେ ଅଭିଯୋଗ କରିଛନ୍ତି । ଏନେଇ ପ୍ରଧାନଶିକ୍ଷକ ଶ୍ରୀ ମହାରଣାଙ୍କୁ ପଚାରିବାରୁ ସେ

